



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 15-02-2024



மீனவர் உயிர் மலிவா?

“பா.ஜ.க. ஆட்சிக்கு வந்தால் ஒரு மீனவர் கூட பாதிக்கப்பட மாட்டார்கள்” - என்று 2014 தேர்தலுக்கு முன்னால் ராமநாதபுரத்தில் பேசினார் பிரதமர் வேட்பாளர் நேரேந்திரமோடி. ஆனால் அவர் ஆண்ட பத்தாண்டு காலத்தில் இலங்கைக் கடற்படையினரால் 3 ஆயிரத்து 76 மீனவர்கள் கைது செய்யப்பட்டார்கள். அவர்களின் 534 படகுகள் சிங்கள அரசாங்கத்தால் கடத்தப்பட்டுள்ளன.

“அண்டை நாடுகள் இப்படி நடந்து கொள்ளக் காரணம், இந்தியாவை பலவீனமான பிரதமர் ஆள்வதால்தான்” - என்று அன்றைய பிரதமர் மன்மோகன்சிங்கை குற்றம் சாட்டினார் பிரதமர் வேட்பாளர் நேரேந்திரமோடி அவர்கள். அவரது பத்தாண்டு கால ஆட்சியிலும் நிலைமை மாறவில்லை. இலங்கை சிறையில் மட்டுமல்ல, 3.12.2023 அன்று பாகிஸ்தான் அதிகாரிகளாலும் தமிழ்நாட்டு மீனவர்கள் சிலர் சிறைப்பிடிக்கப்பட்டு உள்ளார்கள். 5.12.2023 அன்று குவைத் கடலோரக் காவல் படையினராலும் தமிழ்நாட்டு மீனவர்கள் நான்கு பேர் சிறைப்பிடிக்கப்பட்டு உள்ளார்கள். ‘பலமான’ பிரதமர் ஆட்சியில் இருக்கும் போதுதான் இது நடந்துள்ளது. பிரதமர் மோடியை பலவீனமானவர் என்று சொல்ல முடியாது. அவர் பல மானவர்தான். ஆனால் அவருக்கு தமிழ்நாட்டவர் மீது துளி அக்கறையும் இல்லை என்பதுதான் இதற்குக் காரணம். தமிழ்நாட்டுக்காரர்களுக்கு ஒரு திருக்குறளைச் சொன்னால் மயங்கி விடுவார்கள். தமிழில் ‘வணக்கம்’ சொன்னால் கைதடி விடுவார்கள். காசி சங்கமம் போதும் என்று நினைக்கிறது பா.ஜ.க.

“இலங்கையால் தமிழ்நாட்டு மீனவர்க்கு பிரச்சினை. பாகிஸ் தானால் குஜராத் மீனவர்க்கு பிரச்சினை. இரண்டையும் தீர்க்க கூட்டு முயற்சியை மேற்கொள்வேன்” என்றும் பிரதமர் வேட்பாளராக இருந்த போது மோடி சொன்னார். பத்தாண்டுகள் ஆகிவிட்டன. இரண்டு முறை ஆண்டு விட்டார். கூட்டு முயற்சி மட்டுமல்ல, எந்த முயற்சியும் இல்லை. ‘எய்ம்ஸ்’ மருத்துவமனை மாதிரிதான் மீனவர் கூட்டுமுயற்சியும் ‘தொடங்கப்படாமலேயே பத்தாண்டு விழாவை’க் கொண்டாட வேண்டிய விவகாரமாக ஆகிவிட்டது.

2021 ஆம் ஆண்டு மே மாதம் ஆட்சிக்கு வந்த மாண்புமிகு தமிழ்நாடு முதலமைச்சர் மு.க.ஸ்டாலின் அவர்கள், இந்த இரண்டரை ஆண்டு காலத்தில் பிரதமருக்கு ஒன்பது கடிதங்கள் எழுதி இருக்கிறார். எந்தப் பயனும் இல்லை. ஒன்றிய வெளியுறவுத் துறை அமைச்சர் ஜெய்சங்கருக்கு 35 கடிதங்கள் எழுதி இருக்கிறார். எந்தப் பயனும் இல்லை. கடலில் போட்ட கல்லாகக் கிடக்கிறது.

அதிலும் குறிப்பாக 2023 ஆம் ஆண்டு என்பது தமிழக மீனவர்களுக்கு மிக மோசமான ஆண்டு ஆகும். அந்த ஆண்டு மட்டும், இலங்கைக் கடற்படையினர் 243 மீனவர்களைக் கைது செய்துள்ளார்கள். 37 படகுகளை பறிமுதல் செய்துள்ளார்கள்.

கடந்த ஒரு மாதம் இன்னும் நிலைமை மோசம் ஆனது. 6 கைது சம்பவங்கள் நிகழ்ந்துள்ளன. அதில் 88 மீனவர்கள் கைது செய்யப்பட்டுள்ளார்கள். 12 மீன்பிடிப் படகுகள் சிறைப் பிடிக்கப்பட்டுள்ளன. கடந்த பிப் 8 ஆம் தேதி அன்று 19 பேர் கைது செய்யப்பட்டுள்ளார்கள். உடனடியாக பிரதமருக்கு கடிதம் எழுதினார் மாண்புமிகு முதலமைச்சர் அவர்கள். நாடாளுமன்றம் நடந்து கொண்டிருந்தது. அங்கும் தி.மு.க. நாடாளுமன்றக் குழுத் தலைவர் டி.ஆர்.பாலு இப்பிரச்சினையை எழுப்பினார்.

இலங்கை சிறையில் இப்போது 77 மீனவர்கள் சிறைப்பட்டு இருக்கிறார்கள். அவர்களது 151 படகுகள் பறிமுதல் செய்யப்பட்டு அங்கு இருக்கின்றன. மீனவர்களை விடுதலை செய்யவோ, பறிமுதல் செய்யப்பட்ட படகுகளை விடுவிக்கவோ ஒன்றிய பா.ஜ.க. அரசு எந்த முயற்சியும் எடுக்கவில்லை.

தமிழக மீனவர்கள் மீதான இலங்கைக் கடற்படையின் அடர்முடியத்தை வேடிக்கை பார்க்கும் ஒன்றிய அரசைக் கண்டித்து கடந்த 11 ஆம் தேதியன்று இராமேஸ்வரத்தில் மாபெரும் கண்டன ஆர்ப்பாட்டத்தை தி.மு.க. நடத்தி இருக்கிறது. கழக அமைப்புச் செயலாளர் ஆர்.எஸ்.பாரதி தலைமையில் நடைபெற்ற இந்தக் கண்டன ஆர்ப்பாட்டத்தில் பத்துக்கும் மேற்பட்ட தென் மாவட்டக் கழக அமைப்பைச் சேர்ந்தவர்கள் கலந்து கொண்டுள்ளார்கள். “தமிழர்களைச் சுட்டும், கைது செய்யும் இலங்கை அரசாங்கத்துக்கு 34 ஆயிரம் கோடியைக் கொடுக்கும் பா.ஜ.க. அரசு, நமது வரிப்பணத்தை தூக்கித் தரும் பா.ஜ.க. அரசு, அதே இலங்கை அரசால் தமிழக மீனவர்கள் தாக்கப்படும் போது தடுக்க வேண்டாமா?” என்று கேட்டுள்ளார் ஆர்.எஸ்.பாரதி.

கோவிட் பெருந்தொற்று காலம் தவிர, மற்ற காலங்களில் தமிழ்நாட்டு மீனவர்கள், இலங்கைக் கடற்படையால் தாக்கப்படுவதும், கைது செய்யப்படுவதும் அதிகரித்தே வருகிறது. மீனவர்களை அடிப்பது, தாக்குவது, கைது செய்வது, சிறையில் அடைப்பது, படகுகளை உடைப்பது, படகுகளை பறிமுதல் செய்வது, மீன்பிடி வலைகளை அறுப்பது - ஆகிய அடர்முடியங்கள் தொடர்ந்து வருகிறது.

கடந்த ஆண்டு பிப்ரவரி மாதம் 9 ஆம் தேதி ஒன்றிய அமைச்சர் எல்.முருகன், ‘தமிழக மீனவர்கள் பற்றி பேசப் போகிறோம்’ என்று சொல்லிவிட்டு இலங்கை சென்றார். போய்விட்டு வந்தவர், ‘சர்வதேச கடல் எல்லைக்கு வரும் மீனவர்கள் குறித்து பேசினோம்’ என்று பேட்டி அளித்தார். இந்தப் பேட்டி கொடுத்த நான் 2023 ஆம் ஆண்டு பிப்ரவரி 13. அதற்கு பத்து நான் கழித்து 6 மீனவர்கள் தாக்கப்பட்டார்கள். இது தான் பா.ஜ.க.வின் நாடகம் ஆகும்.

‘மீனவர் பிரச்சினையை தீர்த்துவிட்டோம்’ என்று பிரதமரும், உள்துறை அமைச்சரும் சென்னை கூட்டங்களில் பேசினார்கள். ஆனால் கைது தொடர்கிறது. பறிமுதலும் தொடர்கிறது. பா.ஜ.க.வின் போலி நாடகங்களும் தொடர்கிறது. மீனவர்களின் கண்ணீர் மட்டும் ஓடிக் கொண்டே இருக்கிறது.

முதல்வரின் சந்திப்பிற்குப் பின் ஜாக்டோ - ஜியோ போராட்டத்தை திரும்பப் பெற்றனர்!



முதலமைச்சர் மு.க.ஸ்டாலின் அவர்களை நேற்று (14.2.2024) தலைமைச் செயலகத்தில், ஜாக்டோ - ஜியோ மாநில ஒருங்கிணைப்பாளர்கள் மு.அன்பரசு, கு.தியாகராஜன், மு.வெங்கடேசன், நேரு, தியோடர் ராபின்சன், இரா. தாஸ், பொன்னிவளவன் மற்றும் நிர்வாகிகள் சந்தித்து கோரிக்கை மனு அளித்தனர். முதல்வர் அவர்களின் சந்திப்பிற்கு பின் ஜாக்டோ - ஜியோ நிர்வாகிகள் போராட்டத்தை திரும்பப் பெற்றனர். பொதுப்பணித் துறை அமைச்சர் எ.வ. வேலு, நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு ஆகியோர் உடனிருந்தனர்.

தமிழ்நாட்டில் - ஆரம்ப, நடுநிலைப் பள்ளிகளில் பழுதடைந்த, பழுமையான

13 ஆயிரம் பள்ளிக் கட்டிடங்களைப் புதுப்பிக்க கழக அரசு நடவடிக்கை!

சட்டப்பேரவையில் - ஊரக வளர்ச்சித் துறை அமைச்சர் இ.பெரியசாமி அறிவிப்பு!

சென்னை, பிப். 15-
சட்டப் பேரவையில்,
நேற்று முன்தினம் கேள்வி
நேரத்தின் போது இதுகு
றித்து நடைபெற்ற விவாதம்
வருமாறு:-

செ.முருகேசன்: பரமக்குடி தொகுதி, போகலூர் ஊராட்சி ஒன்றியம், சத்திர குடி ஊராட்சி ஒன்றிய தொடக்கப் பள்ளிக்கு புதிய கட்டடம் கட்ட அரசு முன் வருமா?

அமைச்சர் இ. பெரியசாமி: போகலூர் ஊராட்சி ஒன்றியம், போகலூர் ஊராட்சி, சத்திரக்குடி ஊராட்சி ஒன்றிய தொடக்கப்பள்ளியில், 76 மாணவர்களுக்கு 3 பள்ளிக் கட்டடங்களில் 6 வகுப்பறைகள் இருக்கின்றன.

அது பள்ளி மாணவர்களின் எண்ணிக்கைக்கு போதுமானதாக இருக்கிறது. ஆனால், பள்ளிக் கூடம் ஒட்டு கட்டத்தில் ஒரு வகுப்பறையும், concrete கட்டத்தில் Ground + 1 மேல் தள வகுப்பறையும் மொத்தம் 2 வகுப்பறைகள் வட்டார கல்வி அலுவலகத்தால் பயன்படுத்தப்பட்டு வருகிறது. மேற்காணும் 2 வகுப்பறைகளையும் பள்ளி மாணவர்களுடைய பயன்பாட்டிற்கு கொண்டு வருமாறு வட்டார வளர்ச்சி அலுவலருக்கும், வட்டார கல்வி அலுவலருக்கும் தெரிவிக்கப்பட்டுள்ளது. எனவே, சத்திரக்குடி ஊராட்சி ஒன்றிய தொடக்கப்பள்ளியில் புதிய பள்ளி கட்டடம் கட்டுவதற்கு வேண்டிய தேவை எழவில்லை.

செ.முருகேசன்: பரமக்குடி தொகுதி, போகலூர் ஊராட்சி ஒன்றிய தொடக்கப்பள்ளியில் புதியதாக ஒரு பள்ளிக் கூடம் கட்டித் தருமாறு அமைச்சர் அவர்களை கேட்டுக்கொள்கிறேன்.

அமைச்சர் இ. பெரியசாமி: முதல்வர் அவர்கள் 2022-2023 ஆம் ஆண்டிற்கு கிட்டத்தட்ட ஆரம்பப் பள்ளி மற்றும் நடுநிலைப் பள்ளிகளுக்கு மட்டும் 6 ஆயிரம் வகுப்பறைகள் கட்டுவதற்காக 800 கோடி ரூபாயும், அதேபோல் உயர்நிலைப் பள்ளிகள், மேல்நிலைப் பள்ளிகள் கட்டுவதற்காக 209 கோடி மதிப்பில் 1,200 வகுப்பறைகளும், கிட்டத்தட்ட உயர்நிலைப் பள்ளிகளும், மேல்நிலைப் பள்ளிகளும், ஆரம்பப் பள்ளிகளும் 1,050 கோடி ரூபாய் ஓராண்டில் ஒதுக்கீடு செய்யப்பட்டிருக்கிறது. அவையெல்லாம் ஏறத்தாழ

90 சதவிகிதம் பணிகள் முடிவற்ற நிலையில் இருக்கிறது. ஏனென்றால், இந்த அரசு பொறுப்பேற்றதற்குப் பின்னால்தான் ஏறத்தாழ 30 ஆண்டுகளுக்கு முன்பு கட்டப்பட்ட ஒட்டுக் கட்டடங்கள் எல்லாம் பழுது நீக்கப்பட்டு 8 ஆயிரத்துக்கும் மேற்பட்ட பள்ளிக் கூடங்கள் பழுது நீக்கப்பட்டிருக்கிறது. கடந்த 2 ஆண்டு காலங்களில் மட்டும் நம்முடைய ஆரம்பப் பள்ளி, நடுநிலைப் பள்ளி, உயர்நிலைப் பள்ளி, மேல்நிலைப் பள்ளி இவைகளெல்லாம் இன்றைக்கு புதிய கட்டடங்களாக புதுப்பிக்கப்பட்டு வருகிறது.

உறுப்பினர் செ.முருகேசன், கேட்டுக்கொண்டதைப்போல, மாணவர்களின் எண்ணிக்கை 76 தான் இருக்கிறது. 6 வகுப்பறைகள் இருக்கின்றன. வட்டார



வளர்ச்சி கல்வி அலுவலர் அவர்கள் வகுப்பறைகளை பயன்படுத்தி வருகிறார்கள். அவர்கள் தொடர்ந்து வகுப்பறைகளை பயன்படுத்தி வருகின்றபட்சத்தில், நிச்சயம் ஒரு வகுப்பறை கட்டிக்கொடுப்பதற்கு ஏற்பாடு செய்யலாம்.

செ.முருகேசன்: பரமக்குடி தொகுதி, உரப்புகிராமத்தில் உள்ள ஒரு நடுநிலைப் பள்ளி கிட்டத்தட்ட 100 ஆண்டுகளுக்கு முன்னால் கட்டப்பட்டது. ஒட்டுக் கட்டடத்தில் அமைந்துள்ளது. அது தரையைவிட 3

அடி பள்ளமாக அமைந்துள்ளது. இந்தக் கட்டடத்தில் பிள்ளைகளை படிக்க வைப்பதற்கு எங்களுக்கு பயமாக இருக்கிறது என்று ஆசிரியர்கள் கூறுகிறார்கள். உடனடியாக உரப்புகிராமத்தில் ஒரு அரசு நடுநிலைப் பள்ளி கட்டித் தர வேண்டும்.

அமைச்சர் இ. பெரியசாமி: நம்முடைய அரசு பொறுப்பேற்ற பின்னால், கொரோனா காலத்தில்

அங்கு பள்ளி மாணவர்கள் படிப்பதற்கு செல்லாத காரணத்தால் ஏறத்தாழ பழுதடைந்த 13 ஆயிரம் வகுப்பறைகளை ஆரம்பப் பள்ளி, நடுநிலைப் பள்ளி, இவைகளெல்லாம் இன்றைக்கு மாற்றி அமைக்கப்பட்டிருக்கிறது. கிட்டத்தட்ட 6 ஆயிரம் வகுப்பறைகளில் 4 ஆயிரம் வகுப்பறைகள் கட்டி முடிக்கப்பட்டு விட்டன.

இன்னும் ஒரு மாதம் அல்லது இரண்டு மாத காலங்களில் மீதம் இருப்பதும் கட்டி முடிக்கப்படும். அது

போக 13 ஆயிரம் கட்டடங்கள் இடிக்கப்பட்டு ஆரம்ப - நடுநிலைப் பள்ளிகளுக்கு புதிய கட்டடம் கட்டுவதற்கான திட்டமும் இருக்கிறது. கண்டிப்பாக வழங்குவதற்கு நடவடிக்கை எடுக்கப்படும்.

மா.சின்னதுரை: கந்தர்வ கோட்டை ஊராட்சி, பழைய கந்தர்வகோட்டை ஊராட்சி, புனல்குளம் ஊராட்சியில் கட்டப்பட்டு 40 ஆண்டுகளுக்கு மேலான பழுதடைந்திருக்கின்ற பள்ளிக் கட்டடங்களையெல்லாம் இடித்துவிட்டு, புதிய கட்டடங்கள் கட்டிக் கொடுப்பதற்கு அரசு முன் வருமா?

அமைச்சர் இ. பெரியசாமி: கந்தர்வகோட்டை சட்டமன்ற உறுப்பினர் அவர்களுடைய கோரிக்கையை அரசு பரிசீலிக்கும் என்பதைத் தெரிவித்துக்கொள்கிறேன்.

கே.வாழ்ஞ்சாமி: நாமக் கல் மாவட்டம், சேந்தமங்கலம் தொகுதிக்குட்பட்ட

கொல்லிமலை ஒன்றியத்தில் ஆலத்தூர்நாடு ஊராட்சியில் உள்ள உயர்நிலைப் பள்ளி தரமுயர்த்தப்பட்டுள்ளது. அப்பள்ளியில் மாணவர்களுடைய எண்ணிக்கை அதிகமாக உள்ளது; மாணவர்களெல்லாம் தற்போது தரையிலே அமர்ந்து படிக்கக்கூடிய ஒரு நிலை இருக்கிறது. ஆகவே, தரமுயர்த்தப்பட்டிருக்கிற அந்தப் பள்ளிக்கு அமைச்சர் புதிய கட்டடங்கள் கட்டித் தருவாரா?

அமைச்சர் இ. பெரியசாமி: ஏற்கெனவே 7,200 வகுப்பறைகள் கட்டுவதற்கு 1,050 கோடி ரூபாய் நிதி ஒதுக்கீடு செய்யப்பட்டு, தரமுயர்த்தப்பட்ட உயர்நிலைப் பள்ளிகள் மற்றும் மேல்நிலைப் பள்ளிகளுக்கு புதிய கட்டடங்கள் கட்டுகின்ற பணிகள் நடைபெற்று வருகின்றன. உறுப்பினர், தரமுயர்த்தப்பட்ட பள்ளிக்கு புதிய கட்டடங்கள் கட்ட வேண்டுமென்று கேட்டிருக்கின்றார். இந்தக் கோரிக்கையை பள்ளிக் கல்வித் துறை அமைச்சரிடம் வைக்கின்றபொழுது, அவர்கள் அந்தப் பணிகளை நிறைவேற்றுவதற்கு நடவடிக்கை எடுப்பார்கள்.

இவ்வாறு பேரவையில் விவாதம் நடைபெற்றது.

மாண்புமிகு தமிழ்நாடு முதலமைச்சர் கழக தலைவர் திரு. முத்துசுவாமி கருணாநிதி ஸ்டாலின் அவர்களின்

வழிகாட்டுதலின் படி முத்தமிழ் அறிஞர் கலைஞர் அவர்களின் நூற்றாண்டு விழா

வரலாற்று சிறப்பு புகைப்பட கண்காட்சி

த.மு.க இலக்கிய அணி சார்பாக

தலைமை: வி.பி.கலைராஜன், EX MLA

கழக இலக்கிய அணி செயலாளர்

புகைப்பட கண்காட்சியை துவக்கி வைத்து விழா சிறப்புரை

மாண்புமிகு அமைச்சர் திரு. பி. ஸ்ரீகுமார் அவர்கள்

வணிகவர் மற்றும் பத்திர பதிவுத்துறை

கலைஞர் நூற்றாண்டு சிறப்பு புகைப்பட கண்காட்சி வரலாற்றை அறிய அப்புள்ளி வருக! வருக!! என அனைவரையும் வரவேற்கும்

புகைப்பட நிபுணர் கோவை சுப்பு

Subbu FOTOGRAFI